

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
పంచత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత రాజనూయపర్వణి

పంచత్రింశోఽ ధ్యాయః

వైశంపాయన ఉవాచ

తథాన్యాన్ పురుషవ్యాఘ్రాన్ తస్మిన్ తస్మిన్ న్యయోజయత్ ।

బాహ్లికో ధృతరాష్ట్రశ్చ సోమదత్తో జయద్రథః ।

నకులేన సమానీతాః స్వామివత్ తత్ర రేమిరే ॥ 35-8 ॥

క్షత్తా వ్యయకరస్త్వాసీత్ విదురః సర్వధర్మవిత్ ।

దుర్యోధనస్త్వర్షణాని ప్రతిజగ్రాహ సర్వశః ॥ 35-9 ॥

చరణక్షాలనే కృష్ణః బ్రాహ్మణానాం స్వయం హ్యభూత్ ।

సర్వలోకసమావృత్తః పిప్రీషుః ఫలముత్తమమ్ ॥ 35-10 ॥

ద్రష్టుకామస్సభాం చైవ ధర్మరాజం యధిష్ఠిరమ్ ।

న కశ్చిదాహరత్ తత్ర సహస్రావరమర్షణమ్ ॥ 35-11 ॥

రత్నైశ్చ బహుభిస్తత్ర ధర్మరాజమవర్షయత్ ।

కథం తు మమ కౌరవ్యః రత్నదానైః సమాఘ్నయాత్ ।

యజ్ఞమిత్యేవ రాజానః స్పర్షమానా దదుర్షణం ॥ 35-12 ॥

భవనైస్సవిమానాగ్రైః సోదర్కైర్బలసంవృతైః ॥ 35-13 ॥

లోకరాజవిమానైశ్చ బ్రాహ్మణావసథైః సహ ।

కృతైరావసథైర్దివ్యైః విమానప్రతిమైస్తథా ॥ 35-14 ॥

విచిత్రై రత్నవద్భిశ్చ ఋద్ధ్యా పరమయా యుతైః ।

రాజభిశ్చ సమావృతైః అతీవ శ్రీసమృద్ధిభిః ।

అశోభత సదో రాజన్ కౌంతేయస్య మహాత్మనః ॥ 35-15 ॥

ఋద్ధ్యా తు వరుణం దేవం స్పర్షమానో యుధిష్ఠిరః ।

షడగ్నినాథ యజ్ఞేన సోఽ యజద్ దక్షిణావతా ॥ 35-16 ॥

సర్వాన్ జనాన్ సర్వకామైః సమృద్ధైస్సమతర్పయత్ ।
అన్నవాన్ బహుభక్ష్యశ్చ భుక్తవజ్జనసంవృతః ।
రత్నోపహారసంపన్నః బభూవ స సమాగమః ॥ 35-17 ॥

ఇడాజ్యహేరామాహుతిభిః మంత్రశిక్షావిశారదైః ।
తస్మిన్ హి తత్యపుర్దేవాః తతే యజ్ఞే మహర్షిభిః ॥ 35-18 ॥

యథా దేవాస్తథా విప్రాః దక్షిణాన్నమహాధనైః ।
తత్యపుః సర్వవర్ణాశ్చ తస్మిన్యజ్ఞే ముదాఽన్వితాః ॥ 35-19 ॥

**ఇతి శ్రీమహాభారతే సభాపర్వాంతర్గత రాజనూయపర్వణి
పంచత్రింశోఽ ధ్యాయః**



సూభాషితమ్

జలబిందు నిపాతేన క్రమశః పూర్యతే ఘటః ।
స హేతుస్సర్వవిద్యానాం ధర్మస్య చ ధనస్య చ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

